



# नेपाल राजपत्र

## भाग ३

श्री ५ को सरकारद्वारा प्रकाशित

खण्ड १८ ] काठमाडौं, चैत्र ११ गते २०२५ साल [ संख्या ४६

श्री ५ को सरकार  
परराष्ट्र मन्त्रालयको  
सूचना

श्री ५ को सरकारले बनाएको तल लेखिएबमोजिमको “पर्वतारोहण सम्बन्धी नियमहरू २०२५” सर्वसाधारणको जानकारीको लागि प्रकाशित गरिएको छ ।

पर्वतारोहण सम्बन्धी नियमहरू, २०२५

प्रशासकीय कार्यविधि (नियमित गर्ने) ऐन, २०१३ को दफा २ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भः- (१) यी नियमहरूको नाम “पर्वतारोहण सम्बन्धी नियमहरू, २०२५” रहेको छ ।

(२) यी नियमहरू तुरुन्त प्रारम्भ हुनेछन् ।

२. पर्वतारोहणको लागि निवेदनपत्र दिनुपर्नेः- (१) अनुसूची २ मा उल्लेखित कुनै हिमाली चुचुरामा आरोहण गर्न चाहने पर्वतारोही दलले आफ्नो सरकारको स्विकृति र कुनै जिम्मेदार पर्वतारोहण वा सो सम्बन्धी अनुसन्धान गर्ने वैज्ञानिक संस्थाका सिफारिस-साथ अनुसूची १ बमोजिमको ढाँचामा उल्लेखित सबै विवरण भरी निवेदनपत्र श्री ५ को सरकार, परराष्ट्र मन्त्रालयमा दिनुपर्छ ।

(१)

आधिकारिकता मुद्रण विभागबाट प्रमाणित गरिएको छ मात्र लागु हुनेछ।

(२) उप-नियम (१) बमोजिमको निवेदनपत्र प्राप्त भएपछि सो निवेदनपत्र दिने पर्वतारोही दललाई श्री ५ को सरकारले इजाजतपत्रमा उल्लेखित चुचुरामा आरोहण गर्न इजाजत दिन सक्नेछ ।

३. पर्वतारोहणको लागि सलामी:- (१) नियम २ को उप-नियम (२) बमोजिम इजाजत प्राप्त पर्वतारोही दलसित देहायका चुचुरामा आरोहणको लागि देहायका दरले सलामी लिइने छ:-

- |                                                                 |   |   |   |              |
|-----------------------------------------------------------------|---|---|---|--------------|
| (क) सगरमाथा                                                     | - | - | - | रु. १०,०००।- |
| (ख) सगरमाथा बाहेक छब्बीस हजार फिटभन्दा माथि उचाई भएका चुचुराहरू | - | - | - | रु. ८,०००।-  |
| (ग) छब्बीस हजार फिटभन्दा कम उचाई भएका चुचुराहरू                 | - | - | - | रु. ६,०००।-  |

(२) उप-नियम १ बमोजिमको सलामीको आधा रकम पर्वतारोहणको लागि इजाजत प्राप्त हुँदाका बखत र बाँकी आधा रकम पर्वतारोहणमा जानु अघि बुझाई सक्नुपर्छ ।

(३) उप-नियम (१) बमोजिमको सलामी बापतको रकम अमेरिकी डलर, स्टर्लिङ्ग पौण्ड वा श्री ५ को सरकारको स्विकृति भए पर्वतारोही दलको आफ्नो मुलुकको मुद्रामा भुक्तानी दिन सकिनेछ ।

(४) उप-नियम (२) बमोजिम आधा रकम भुक्तान गरिसके पछि सम्बन्धित पर्वतारोही दलले आफ्नो योजना बिचैमा छाडेमा त्यस्तो रकम फिर्ता दिइने छैन ।

४. सम्पर्क अधिकारी तथा भरियाहरू आदिका सम्बन्धमा:- (१) पर्वतारोही दलले पर्वतारोहणमा जाँदा श्री ५ को सरकारले खटाई दिएको सम्पर्क अधिकारीसाथ लैजानुपर्छ ।

(२) उपनियम (१) बमोजिम खटाइएको सम्पर्क अधिकारीलाई पर्वतारोही दलले आफ्नो साथमा हिँडेदेखि नफर्कुन्जेलसम्मको लागि खाना पिना बाटोखर्च भरिया-खर्च तथा चाहिने आवश्यक सुविधाका अतिरिक्त मासिक रु. ८००।- पारिश्रमिक दिनु पर्नेछ ।

(३) श्री ५ को सरकारले पर्वतारोही दललाई पर्वतारोहणको कामको लागि चाहिने सरदार, शेर्पा र भरियाहरू काठमाडौं स्थित हिमालय सोसाइटी मार्फत बन्दोबस्त गरी दिनेछ ।

(४) पर्वतारोहणको लागि इजाजत प्राप्त चुचुराको फेदीको मुकामदेखि माथि लगिएका सरदार, शेर्पा र अरू भरियालाई पर्वतारोही दलको सदस्य सरह चाहिने आवश्यक वस्तु पर्वतारोही दलले उपलब्ध गराई दिनुपर्छ ।

५. क्षतिपूर्ति दिनु पर्ने:- पर्वतारोही दलले पर्वतारोहणको सिलसिलामा कुनै किसिमका

घटना घटी अंगभङ्ग हुने गरी पर्वतारोही दलको साथमा गएको सम्पर्क अधिकारी सरदार, शेर्पा र भरीयालाई चोटपटक लागेमा श्री ५ को सरकारले अंगभङ्ग भएको मात्रा हेरी तोकिएको रकम त्यस्तो अंगभङ्ग भएको व्यक्तिलाई क्षतिपूर्ति दिन पर्नेछ।

(२) उपनियम (१) बमोजिमको घटना घटी सो उपनियममा उल्लेखित व्यक्तिको मृत्यु भएमा पर्वतारोही दलले सो मृतक व्यक्तिको परिवारलाई देहायका दरले क्षतिपूर्ति दिनु पर्नेछः-

(क) सम्पर्क अधिकारीको मृत्यु भएमा रु. ५०,०००।-

(ख) सरदार, शोर्पा वा भरीयाको मृत्यु भएमा रु. ३०,०००।-

(ग) उपनियम (२) बमोजिम क्षतिपूर्तिको रूपमा दिइने रकम सम्मको लागि पर्वतारोही दलले सो उपनियममा उल्लेखित व्यक्तिको नाममा जीवन बीमा खरीद गर्न सक्ने छ ।

६. प्रतिलिपी पेश गर्नु पर्ने:- पर्वतारोही दलले आफ्नो काम समाप्त गरी नेपाल छाडी जानु अघि आरोग्यको सिलसिलामा जम्मा गरिएका पदार्थहरूको नमुना, सबै किसिमका प्रकाशन तथा तसबिरको दुई दुई प्रतिलिपी श्री ५ को सरकारमा पेश गर्नुपर्छ।

७. पर्वतारोही दलले गर्न नहुने :- (१) पर्वतारोही दलले श्री ५ को सरकारले तोकेको बाटो र चुचुरामा मात्र आफ्नो पर्वतारोहण सम्बन्धी गतिविधि सिमीत राख्नुपर्छ ।

(२) पर्वतारोही दलले प्रचलित नेपाल कानून बमोजिम इजाजतपत्र वा अनुमति पाएकोमा बाहेक कुनै किसिमको हातहतियार र विस्फोटक पदार्थ लिई पर्वतारोहणमा जान हुँदैन ।

(३) पर्वतारोही दलले स्थानीय जनताको धर्म, सामाजिक रितिरिवाज र नैतिक प्रचलनमा खलल पुग्ने किसिमको कार्यविधिमा लाग्नु हुँदैन ।

(४) पर्वतारोही दलले नेपाल अधिराज्यको सुरक्षामा असर पर्ने तथा जन-ताको धार्मिक र नैतिक मनोभावनामा आघात पुऱ्याउने किसिमको तसविर खिच्न वा उतार्न हुँदैन ।

(५) पर्वतारोही दलले कुनै ठाउँ वा क्याम्पको लागि सो दलको साथमा गएको सम्पर्क अधिकारीको निरीक्षणमा श्री ५ को सरकारले अनुमति दिएमा बाहेक बेतारको खबर पठाउने यन्त्र प्रयोग गर्न हुँदैन ।

८. पर्वतारोहण सम्बन्धी खबर प्रचार प्रसार गर्ने सम्बन्धमा :- (१) पर्वतारोहण सम्बन्धी सफलता, असफलता तथा दुर्घटना आदि जस्ता खबर प्रचार प्रसार गरिनु अघि पर्वतारोही दलले श्री ५ को सरकारलाई जानकारी दिन पर्नेछ ।

(२) नेपाल अधिराज्यलाई हानी नहुने खालका कुनै पनि कथानक, व्यक्तिगत प्रतिवेदन जस्ता खबरहरूमात्र प्रचार प्रसार गर्न पाइनेछ ।

६. पर्वतारोहण सम्बन्धी मालसामान विक्री गर्न सकिने:- (१) पर्वतारोही दलले पर्वतारोहणलाई चाहिने मालसामानहरू आफ्नो काम सकिएपछि विक्री गर्न सक्नेछ ।

(२) उपनियम (१) बमोजिम मालसामान विक्री गर्दा श्री ५ को सरकार, रक्षा मन्त्रालय र पर्वतारोहण स्कूललाई प्राथमिकता दिनु पर्नेछ ।

१०. नेपाली नागरिक सहित संयुक्त पर्वतारोही दललाई विशेष सहूलियत:- नेपाली नागरिक सहित संयुक्त भएको पर्वतारोही दलले श्री ५ को सरकारले तोकेबमोजिम विशेष सहूलियत पाउन सक्नेछ ।

११. यी नियमहरू पालन नगरेमा हुने:- पर्वतारोही दलले यी नियमहरूमा लेखिएका कुनै कुरा उल्लंघन गरेमा त्यस्ता दल वा दलका सबै सदस्य र सो दलको आयोजकसमेत भविष्यमा पर्वतारोहणको लागि अयोग्य हुनेछन् ।

अनुसूची-१

पर्वतारोही दलका नेताले भर्ने निवेदनपत्र

- १) पर्वतारोहणको नामः—
- २) मुलुकको नामः—
- ३) आयोजकः—
- ४) आर्थिक सहयोग गर्नेको नामः—
- ५) पर्वतारोहण गर्ने व्यक्तिहरू ( सबै सदस्यको जीवनी र फोटो प्रति नत्थी गर्नुपर्ने )
- ६) पर्वतारोहणको उद्देश्यः—
- ७) चुचुरोको नाम र उच्चार्ईः—
- ८) सकेसम्म सम्बन्धित इलाकाको मानचित्र समावेश गर्नु पर्नेः—
- ९) पर्वतारोहणको अवधि ( काठमाडौं उपत्यकाभित्र आएदेखि काठमाडौं नछाडुन्जेल सम्मको अवधि )ः—
- १०) पर्वतारोहणले अपनाउने नेपाल भित्रको बाटोः—
- ११) काममा लगाउने भरियाहरूको संख्याः—
- १२) सरदार र शेर्पाहरूको संख्याः—
- १३) मालसामानको विवरण र त्यसको फेहरिस्तः—
- १४) पर्वतारोहणको लागि अनुमानित कुल खर्चः—
- १५) कति विदेशी मुद्रा नेपाल अधिराज्यभित्र ल्याउनेः—
- १६) नेपाल अधिराज्यभित्र हुन अनुमानित खर्चः—
- १७) अरु आवश्यक विवरण केही भए ? :—

श्री ५ को सरकार

परराष्ट्र मन्त्रालय,

काठमाडौं, नेपाल ।

महोदय,

उपर्युक्त हिमाली चुचुरामा आरोहण गर्न हाम्रो इच्छा भएकोले पर्वतारोहण सम्बन्धी नियमहरू, २०२५ बमोजिम यो निवेदनपत्र दिएको छु । अतः उक्त नियमहरू बमोजिम पर्वतारोहणको लागि इजाजत दिनुहुन अनुरोध गरेको छु । पर्वतारोहण सम्बन्धी नियमहरू, २०२५ बमोजिम पालना गर्नु कर्तव्य पूरा गर्ने र गराउने छु । सो बमोजिम कर्तव्य पालन नगरे वा नगराएमा उक्त नियमहरू बमोजिम सहुला बुझाउंला ।

मितिः—

भवदीय,

## अनुसूची - २

१) व्यास ऋषि हिमाल:-

१. आषी

२. नाम्पा

२) कान्जीरोवा हिमाल:-

१. कान्जीरोवा मुख्य

२. कामभारा

३. जागदुला

४. पत्रासि

५. सिस्ने

३) धवलागिरी हिमाल:-

१. धवलागिरी मुख्य

२. धवलागिरी दुई

३. " तीन

४. " चार

५. " पांच

६. चुरेन हिमाल

७. पुधा हिउँचुली

८. टुकचे हिमाल

९. गुर्जा हिमाल

१०. पम्पुख

४) अन्नपूर्ण हिमाल:-

१. अन्नपूर्ण एक

२. " दुई

३. " तीन

४. " चार

५. ग्लेसियर डोम

६. गंगा पूर्ण

७. अन्नपूर्ण दक्षिण चुचुरा

८. लम्जुङ्ग हिमाल

९. निलगिरी उत्तर

१०. निलगिरी दक्षिण

५) मनास्लु हिमाल:-

१. मनास्लु मुख्य
२. " दुई (पिक नं २६)

६) हिमाल चुली:-

३. डाकुरा
१. हिमाल चुली
२. बौद्ध

७) सगरमाथा ( माउण्ट एभरेष्ट )

८) पुमोरी

९) नुम्जे

१०) लोजे

११) मकालु:-

१. मकालु एक
२. कान्चुजे (मकालु दुई)

आज्ञाले-

यदुनाथ खनाल

श्री ५ को सरकारको सचिव ।

(२)

होमिओपैथी विभाग

मध्य प्रदेश  
(३५ नं. ३५) हेतु "होमिओपैथी"  
प्रकाश ५  
मि. प्र. प्रकाश ५  
२) काशीप्रसाद मिश्र

मध्य प्रदेश  
(३५ नं. ३५) हेतु "होमिओपैथी"  
- होमिओपैथी  
मध्य प्रदेश प्रकाश  
१) काशीप्रसाद मिश्र ५ दि

३) काशीप्रसाद मिश्र

- काशीप्रसाद मिश्र (५)

१. काशी  
२. काशी  
३. काशीप्रसाद मिश्र (५)  
४. काशीप्रसाद मिश्र  
(५) काशीप्रसाद मिश्र (५)  
५. काशीप्रसाद मिश्र (५)  
६. काशीप्रसाद मिश्र (५)  
७. काशीप्रसाद मिश्र (५)  
८. काशीप्रसाद मिश्र (५)  
९. काशीप्रसाद मिश्र (५)  
१०. काशीप्रसाद मिश्र (५)

१. काशीप्रसाद मिश्र  
२. काशीप्रसाद मिश्र  
३. काशीप्रसाद मिश्र  
४. काशीप्रसाद मिश्र  
५. काशीप्रसाद मिश्र  
६. काशीप्रसाद मिश्र  
७. काशीप्रसाद मिश्र  
८. काशीप्रसाद मिश्र  
९. काशीप्रसाद मिश्र  
१०. काशीप्रसाद मिश्र

मुद्रण विभाग,